



దొలిగుంటలో కుక్కలు

వాళ్ళ ఊళ్ళో ఏంచేస్తుందోగాని, పండకీ, పర్వానికీ పుట్టింటికి వచ్చినప్పుడు అక్కయ్యకు బొత్తిగా కాలం జరగదు. అందుకని బావ ఎక్కడెక్కడి ప్రతికలూ తెస్తాడు పిల్లల ప్రతికలూ, ఆడవాళ్ళ ప్రతికలూ, మగవాళ్ళ ప్రతికలూ అన్నీ చదివేస్తుంది అక్కయ్య. చిట్టే, బుల్లాడూ పిల్లల ప్రతికలే చదువుతారు. మిగతావి బొమ్మలు చూసుకుంటారు కాని అక్కయ్య అన్నీ చదివేస్తుంది.

బావ ప్రతికలో ఒకమంచి కథ చూపించాడు. అక్కయ్యని చదవమన్నాడు. అక్కయ్య : చదివింది. అర్థంకాలేదన్నది.

“నేను చదివి వినిపిస్తే అర్థమవుతుంది” అన్నాడు బావ.

“చదువు బావా, నేనుకూడా వింటా” అన్నది చిట్టే.
 “నేనుకూడా వింటా బావా” అన్నాడు బుల్లాడు.

“ఏమిటోయ్ అదీ? మంచి కథా యేం? కొంచెం గట్టిగా చదివితే నేనుకూడా విని ఆనందిస్తాగా?” అన్నాడు నాన్న.

“అమ్మాయ్, ఈ వసారాలో చాపేసి దీపంపెట్టవే, చదువుతుంటే నాకూడా వినిపిస్తుంది!” అన్నది అమ్మ వంటింట్లోంచి

బావ చదవసాగాడు. అమ్మ వింటున్నది. నాన్న వింటున్నాడు బుల్లాడూ, చిట్టి వింటున్నారు. సరే అక్కయ్య వింటూనే ఉంది.

మధ్యమధ్య బావ, కూలివాళ్ళు సమ్మె ఎందుకు చేసారో, వాళ్ళ సమ్మెను యజమాను లెట్లా పడగొడతారో కూలీలను లాకౌటు చేయటమంటే ఏమిటో, పోలీసులు వచ్చి యజమానుల తరపున ఎట్లా హింసలు పెడతారో అదంతా వివరంగా చెబుతూ కథ పూర్తిచేశాడు.

కథ చాలా బాగుందన్నది అక్కయ్య.

“యజమాన్లను చంపినా పాపంలేదు” అన్నది చిట్టి.

“వాళ్ళమీద లాఠీచార్జి చేయాలి. అప్పుడుగాని వాళ్ళతిక్క వదల్దు” అన్నాడు బుల్లాడు.

“ఏముంది నాయనా, డబ్బుగలవాడిది రాజ్యం! కూలిచేసుకునే ముండాకొడుకులను ఆలించేవాళ్ళా, పాలించే వాళ్ళా? తినటాని కింత ఉండికూడా మనమే ఇన్ని కష్టాలు పడుతుంటే, వాళ్ళగతి ఎట్లా ఉంటుంది, పాపం!” అన్నది అమ్మ కూరతిప్పుతూ.

“నా చిన్నతనంలో ఇంత అన్యాయం లేనోయ్! పని చేసే వాడంటే ఎంతో ఆదరం వుండేది. తిండికీ బట్టకీ లోటనేది పనివాళ్ళే గుదురా? కమతగాళ్ళున్నారంటే ఇంట్లో పె తనం దగ్గర్నుంచీ వాళ్ళదే. పనిచేసేవాళ్ళని పరాయివాళ్ళల్లే చూడటం ఎన్నడైనా కద్దా? ఈ రెళ్ళూ ఈ ఘాక్ట రీలూవచ్చి మరీ దేముడూ దైవమూ లేకుండా పోయింది. ఈ ఘాక్ట రీలవాళ్ళు ఇంతింత సంపాదిస్తున్నారు కదా, పోనీ ఆ కూలీవాళ్ళ మొహాన ఇంత పారేస్తే ఏం? ఆశక్తైనా అంతుండొద్దూ? ఎబ్బే, ఛీ!” అన్నాడు నాన్న.

“ఇదంతా పోనివ్వండిగాని సమ్మె చేసినంతమాత్రాన పోలీసులు వచ్చి కూలీలమీద కాల్చటం దేనికీ? పనికి రాకపోతే వాళ్ళకే నష్టంగా? కానాలంటే కూలీలు పని మానుకోకూడదా? వాళ్ళచేత బలవంతాన పని చేయిస్తారా?” అన్నది అక్కయ్య.

“అటాగా? ఒకరోజు పనివాడు కూలిమానే స్త్రీవాడికి కూలిడబ్బుకే నష్టం. యజమానికి అంతకంటే నష్టం. అదీ కాక, పని మానదలచిన కూలివాడు పదిహేను రోజులు ముందుగా యజమానికి, నోటీసు ఇవ్వాలి. ఆ పదిహేను రోజుల నోటీసు కూలీలు యజమాని, కూలీలకు యజమానీ అచ్చి ఉంటారు” అన్నాడు బావ.

“సమ్మెకు ముందుగా నోటీసిస్తారు కాబోలుగా?” అన్నది అక్కయ్య.

“ఇస్తారు, ఇచ్చినా సమ్మె పని మానుకోవలమూ ఒకటి కాదు. పని మానుకున్న కూలివాడు ఘాక్టరీ వొదిలి

పోతాడు. సమైచేసే కూలీ ఘాక్టరీ దగ్గరేవుండి, మరొకడు తన స్థానం ఆక్రమించకుండా చూసాడు”

“అందుకేనా పోలీసులు వచ్చి కాల్చటం?”

“అవును.”

“పోలీసులకు ఘాక్టరీయజమానులు జీతాలిస్తారా?”

“లేదు, మనం కట్టే షన్నులతోకే పోలీసుల జీతాలు ఇస్తారు. ఐతే ప్రభుత్వాల నడిపేవాళ్లు యజమానుల మంచి కోరనప్పుడు సమ్మెలు విచ్చిన్నం చెయ్యక తప్పదు.”

“కూలీవాళ్ళనికాల్చటానికి పోలీసులు వెళ్ళకపోతే?”

అన్నది చిట్టి.

“పోలీసులు వెళ్ళకపోతే కూలీల సమ్మె గెలవచ్చు. గెలిస్తే కూలీలకు యజమాన్లు ఎక్కువ జీతాలిచ్చుకోవాలి” అన్నాడు బావ.

“అట్లా అయితే బాగుంటుంది” అన్నది చిట్టి సంతోషంతో.

“అట్లా అయితే యజమానులు ఘాక్టరీలు మూసెయ్యవచ్చు. అప్పుడేం జరుగుతుంది? బట్టల మిల్లులు ఆడవు, మనకి బట్టలుండవు. ఏ మిల్లూ ఆడదు. మనకి అనేక వస్తువు లుండవు”

“ఏమీ లేకపోతే ఎట్లా?” అన్నాడు బుల్లాడు

“అటువంటప్పుడు ప్రభుత్వం యజమాన్లమీద అధికారంచేసి మిల్లులు ఆడించవచ్చు. యుద్ధమప్పుడు కొన్ని మిల్లులు మానేస్తే ప్రభుత్వం బలవంతాన తెరిపించింది.”

“ఆ పని చెయ్యగూడదా?” అన్నది అక్కయ్య.

“పిచ్చిదానా, ఆ పని చెయ్యటానికి మాత్రం శక్తి సామర్థ్యాలు ఉండొద్దూ? మనకున్న పరిస్థితుల్లో యజమానులు లాభాలకోసం వస్తువులు తయారు చేస్తారు తప్ప, నీకూ నాకూ అవి లేకపోతాయేమోనని తయారుచెయ్యరు. వాళ్ళు లాభాలకోసం మిల్లులు నడిపినన్నాళ్లూ కూలీలకు దరిద్రం తప్పదు. దరిద్రం భరించలేక వాళ్ళు సమ్మెలు చెయ్యకా తప్పదు. సమ్మెలు చేస్తే ప్రభుత్వం యజమాన్ల పక్షం వహించి కూలీలను దండించకా తప్పదు. కాల్పి చంపుతారని తెలిసికూడా కూలీలు సమ్మెలు చేస్తున్నారంటే వాళ్ళ బాధ ఎటువంటిదో మనం ఊహించుకోవాలి” అన్నాడు బావ.

“నువ్వెంతైనా చెప్పవోయ్, దేహీ అని యాచిస్తే ఇవ్వనివాడే మన ధర్మం ప్రకారం పరమ పాతమిడు. ఉండి కూడా కూలీ సరిగా ఇవ్వనివాడు పరమ ఛండాలుడనుకో. ఇదే కవి స్వరూపం. మూలకుడంటారు గాని, ఆ రష్యాలో పద్దతే బాగుంది. ప్రతివాడికీ పనంటూ ఉండిట. ఎవరూ తిండికి మాడి చావరుట! ఇంకేంకానాలి? మననూట ఎట్లా వున్నా పాటకపు జనానికి రష్యా అంటే స్వర్గమే” అన్నాడు నాన్న.

“నిండు ప్రాణాల్ని కాల్పి చంపటం ఏమిటరా? హత్యలు చేసేవాళ్ళని కూడా విచారణ జరిపి శాస్త్ర ప్రకారం ఉరి తీస్తారుగదా? పని చెయ్యనందుకు తుపాకులు బారు చేసి కాల్చుకుంటారా? ఇదేం రాక్షసం?” అన్నది అమ్మకూడా.

బావ స్నానానికి లేచాడు. అక్కడ లేచి బావ
తువాలూ, సబ్బూ పట్టుకుని స్నానాల గది కేసి వెళ్ళి
లాంటి పట్టుకుని బావ కూడా వెనకెడితే వెళ్ళాడు.

బయట బండి ఆగిన చప్పుడయింది. కాస్తే వెళ్ళాడు

సేతు మామయ్య లోపలికి వచ్చాడు.

“అమ్మోయ్, సేతు మామయ్యుచ్చాడేవ్!” అంటూ
చిట్టి వంటింట్లోకి పరిగె తింది.

“ఎంరా సేతు? ఏమిటి కబుర్లు? ఇదేనా రావటం?
అంతా కులాసా?” అని నాన్న అడిగాడు.

“ఆ!” అన్నాడు సేతు మామయ్య కోపంగా. అయితే
ఆ కోపం నాన్న మీద కాదు.

“ఏమిటి విశేషాలు?”

“ఆ, ఏం చెప్పేది? క్రిందటివారంలోనే ఇరవై మంది
గుల పంచదార అందిస్తానన్నాడూ లుచ్చాగాడు. ఇంతమంది
అతీపతీ లేదు. ఎంత నష్టమయిందనుకున్నావు?” అన్నాడు
సేతుమామయ్య.

“పంచదారంటే జాపకం వచ్చింది. నాలుగు ఏళ్ల
పంపిస్తానంటివి కాదుట్రా?” అన్నది అమ్మ ఇవతలికి వచ్చి

“పోయింది, వాడికవతల అందిచావకపోతే వాడుమా
ఏం చేస్తాడూ?” అన్నాడు నాన్న.

“ఒక వీశె తెచ్చాలే బెడ్డింగులో ఉంది” అన్నాడు
సేతు మామయ్య.

“పోనీ బాబూ, బ్రతికించావు! ఛస్తున్నాం
ధర తెట్లా మండిపోతున్నయ్యో ఎరుగుదువా?” అన్నది

“ఎవడావాడూ?” అన్నది అమ్మ.

“ఉన్నాడులే!” అన్నాడు సేతుమామయ్య.

“అంత చాతకాని వాజ ఇస్తానని ఎందుకనాలి?”

అన్నది అమ్మ.

“ఇంకా లాభసాటిగా ఎవరికన్నా ఇచ్చాడేమో?”

అన్నాడు నాన్న.

“వాడంతవాడే అవును. కానీ కోసం గడ్డి తింటాడు. ఇరవై మణుగులు! వీశే రూపాయిన్నరకి కళ్ళ కద్దుకుంటున్నారు. తలుచుకుంటే కళ్ళు తిరుగుతే. ఒక్క పూటలో ఎగిరిపోయి ఉండును! అసలు నాకీ నెల అన్నీ నష్టాలే! కూలీలంజకొడుకులు సమ్మె చేస్తున్నారు. వినలా?”

“లేదురా, ఇదెప్పణ్ణించి?” అన్నాడు నాన్న.

“మూడు రోజులయింది. మొదటి రోజు నలుగురు పనిలోకి వచ్చారు. అందులో ఇద్దర్ని పట్టుకు చావగొట్టారు. రెండో రోజునుంచీ ఒక్క గాడిదకొడుకు పనిలోకి వస్తే బట్టూ! రోజుకు పదిహేను వందలు నష్టం! మంచి అదను! ఏం చెయ్యనూ? కరువు బత్తాలు చాలవుట గాడిద కొడుకులు కాళ్ళు బాగా త్పేవాళ్ళు లేక... వీళ్ళు మిల్లు ముందు వెళ్ళకపోతే వంద మంది కూలీలను తెద్దను. రోజులవారు వడ్ల బస్తాలు వాకిట్లో పడివున్నై. ప్రాణం వాళ్ళా వెళ్ళిపోయినారు... రోజుకు పదిహేనువందలు వచ్చుచి కదా ఓ యాభై అధికంగా పారెయ్యమంటే వాళ్ళా అని వాళ్ళ హాజం! వెధవలకి రోలీ ఇవ్వను”

అన్నాడు సేతు మామయ్య.

“పోలీసుల్ని పిలిపించి పికెటింగు చేసేవాళ్ళని మిల్లు ముందునుంచి వెళ్ళగొట్టించి కొత్త కూలీల్ని తెచ్చుకోక పోయినావా?” అన్నాడు నాన్న.

“సరేలే! నాకు దాపరించిన వాళ్ళంతా అంతేలే. ఆ పోలీసు వెధవతో రారా అంటే రాడు. కూలీలు అల్లరి చేస్తున్నారా నీసాతు ధ్వసం చేస్తున్నారా అని అడిగాడు.”

“ఇద్దర్ని కొట్టారంటివిగా?”

“మిల్లు దగ్గర కొట్టారా? కాలవ గట్టున కొట్టారు. ఫలాని వాళ్ళు కొట్టారని సాక్ష్యమా? దెబ్బ తిన్న వెధవలే నిజం చెప్పకుండా ఉన్నారు. ఎన్నెనా చెప్పు బావా! కూలీ వెధవలంతా ఒకటే. జరక్క ఒకరిద్దరు వచ్చి ఏం లాభం?”

“పోనీ మీ—ఆ పోలీసు ఉద్యోగికి కాస్త చెయ్యి తడి—” అన్నాడు నాన్న.

“ఇంకా నయం. వీడుత కర్కోటకుడంటే! ఇదే పంతులయితే నా కిన్ని పాట్లుండేవా?” అన్నాడు సేతు మామయ్య నిట్టూరుస్తూ.

అమ్మ పెట్టున నిట్టూర్చి, “కాలం కలిసిరాకపోతే అన్నీ అట్లాగే జరుగుతయ్యితే స్నానంచేసి భోంచేతువుగాని. మీరుకూడా లేవండి!” అన్నది నాన్నతో.

—o—

శ్రీ సమాజం

శ్రీ కాకుళం